

ಮಾನ್ಯ ಸದಸ್ಯರು ಆಂಧ್ರದಿಂದ ಬಂದಂತಹ ಅಕ್ಕಿ ಲಾರಿಯನ್ನು ಹಿಡಿದಿದ್ದಾರೆಂದು ಹೇಳಿದ್ದಾರೆ. ಆಂಧ್ರದಿಂದ ಅಕ್ಕಿಯನ್ನು ತರುವಾಗ ರಿಲೀಸ್ ಆರ್ಡರ್ ಮುಂತಾದ ಡಾಕ್ಯುಮೆಂಟ್‌ಗಳನ್ನು ಕೊಟ್ಟರೆ ಹಿಡಿಯತಕ್ಕ ಪ್ರಶ್ನೆ ಬರುವುದಿಲ್ಲ. ಲೇವಿ ನೀತಿಯ ಪುನರಾವೇಶದ ಕಡೆಯಿಂದ ಇನ್ನೊಂದು ಕಡೆಗೆ ಅಕ್ಕಿಯನ್ನು ಸರಬರಾಜು ಮಾಡುವಾಗ ಸರಿಯಾದ ಡಾಕ್ಯುಮೆಂಟ್ ಇಲ್ಲದಿದ್ದರೆ ರಾಷ್ಟ್ರದ ಯಾವ ಭಾಗಕ್ಕೇ ಆಗಲಿ ಅಕ್ಕಿಯು ಹೋಗುವ ಹಾಗಿಲ್ಲ. ಹೊರ ರಾಜ್ಯದಿಂದ ಬರತಕ್ಕ ಅಕ್ಕಿಗೆ ನಮ್ಮ ರಾಜ್ಯದೊಳಗೆ ಬರಲು ವಿಶೇಷ ಕನ್‌ಸೆಷನ್ ತೋರಿಸಿ ಎಂದು ನಮ್ಮ ಜಿಲ್ಲಾಧಿಕಾರಿಗಳಿಗೆ ಓರ್‌ಲರ್ ಆಗಿ ಹೇಳಬಹುದು ಆದರೆ ಅಷ್ಟೇ ಮುಖಾಂತರ ಕಳುಹಿಸಲು ಆಗುವುದಿಲ್ಲ.

ಡಾ. ವಿ. ಎಸ್. ಅಚಾರ್ಯ.— ಮಾನ್ಯ ಸಚಿವರು ಸದಸ್ಯರು ಹೇಳಿರುವುದನ್ನು ಸರಿಯಾಗಿ ಅರ್ಥ ಮಾಡಿಕೊಂಡಂತೆ ಕಾಣುತ್ತಿಲ್ಲ. ಆಂಧ್ರದಿಂದ ಅಕ್ಕಿಯನ್ನು ತರುತ್ತಿದ್ದ ಲಾರಿಯವರು ಸರಿಯಾದ ಡಾಕ್ಯುಮೆಂಟ್‌ನ್ನು ಹೊಂದಿದ್ದರೂ ಸಹ ಹಿಡಿದಿದ್ದಾರೆ. They should be welcome any amount of rice coming from Andhra.

Mr. Speaker.— Mr. Acharya this is not your 334 matter.

ಡಾ. ವಿ. ಎಸ್. ಅಚಾರ್ಯ.— ಆಂಧ್ರದಿಂದ ಬರತಕ್ಕ ಅಕ್ಕಿ ತರತಕ್ಕ ಲಾರಿಗಳವರಿಗೆ ನಮ್ಮ ಗಡಿಗಳವರು ಬಹಳ ತೊಂದರೆ ಮಾಡುತ್ತಿದ್ದಾರೆ.

ಅಧ್ಯಕ್ಷರು.— ರಿಸ್ಪೆಕ್ಟ್‌ನ ಏನೂ ಇಲ್ಲ.

ಶ್ರೀ ಜಿ. ಬಸವಣ್ಣಪ್ಪ.— ಚೆನ್ನೈನಲ್ಲಿ ಲಾರಿಯ ಎಲ್ಲಾ ಡಾಕ್ಯುಮೆಂಟ್ ಇದ್ದರೂ ಹಿಡಿದಿದ್ದಾರೆಂದು ಹೇಳಿದ್ದಾರೆ. ನಾನು ಜಿಲ್ಲಾಧಿಕಾರಿಗಳಿಗೆ ಹೇಳಿ ಅಂಥವುಗಳ ಬಿಡುಗಡೆಗೋಸ್ಕರವಾಗಿ ಪ್ರಯತ್ನ ಮಾಡುತ್ತೇನೆ.

ವಿಷಯ ; (xiii) ಕೈವಾರದಲ್ಲಿ ನಡೆದ ಕನ್ನಡ ಸಾಹಿತ್ಯ ಸಮ್ಮೇಳನದಲ್ಲಿ ಶಾಸಕರಾದ ಶ್ರೀ ಬೈರೇಗೌಡರವರು ಬಂಗಾರಪೇಟೆ ಮತ್ತು ಕೆ. ಜಿ. ಎಫ್. ಸಂಘದವರನ್ನು ವಾಚಾಮ ಗೋಚರವಾಗಿ ಬೈದಿರುವ ಬಗ್ಗೆ.

ಶ್ರೀ ನಾರಾಯಣಕುಮಾರ್ (ಬಿನ್ನಿ ಪೇಟೆ ಕ್ಷೇತ್ರ).— ಸನ್ಮಾನ್ಯ ಅಧ್ಯಕ್ಷರೇ, ದಿನಾಂಕ 23, 24, 25ರಂದು ಕೈವಾರದಲ್ಲಿ ಕನ್ನಡ ಸಾಹಿತ್ಯ ಪರಿಷತ್ತಿನ ಆಶ್ರಯದಲ್ಲಿ ಅಖಿಲ ಭಾರತದ 56ನೇ ಕನ್ನಡ ಸಾಹಿತ್ಯ ಸಮ್ಮೇಳನವನ್ನು ಆಚರಿಸಿದರು. ಆ ಸಂದರ್ಭದಲ್ಲಿ ಬಂಗಾರಪೇಟೆ ಮತ್ತು ಕೆ. ಜಿ. ಎಫ್. ಕನ್ನಡ ಸಂಘದವರು ತಮಗಾಗಿರುವ ಅನಾ ಯವನ್ನು ಪ್ರತಿಭಟಿಸಿ ಮುಖ್ಯಮಂತ್ರಿಗಳ ಹತ್ತಿರ ತಮ್ಮ ನೋವನ್ನು ತೋಡಿಕೊಂಡರು. ಆಗ ಮುಖ್ಯಮಂತ್ರಿಗಳು ಅವರ ನೋವನ್ನು ಪರಿಹರಿಸಲು ತಮ್ಮ ಉತ್ತರವನ್ನು ಕೊಟ್ಟು ತಮ್ಮ ಕಾರ್ಯ ನಿಮಿತ್ತವಾಗಿ ಹೊರಟುಹೋದರು. ಅದಾದ ನಂತರ ಈ ಸಮ್ಮೇಳನ ಬಹಿರಂಗ ಅಧಿವೇಶನದಲ್ಲಿ ಅಲ್ಲಿನ ಶಾಸಕರಾದ ಶ್ರೀ ಬೈರೇಗೌಡರು, ಬಂಗಾರಪೇಟೆ ಮತ್ತು ಕೆ. ಜಿ. ಎಫ್. ಕನ್ನಡ ಸಂಘದವರನ್ನು ಅವರು ಕೇಳಿದ ಪ್ರಶ್ನೆಗೆ ಸರಿಯಾದ ಉತ್ತರವನ್ನು ಕೊಡದೆ ವಾಚಾಮಗೋಚರವಾಗಿ ಅವರನ್ನು ಹೆದರಿಸಿದ್ದಾರೆ.

ಅಧ್ಯಕ್ಷರು.— ಅವರು ಸದನದಲ್ಲಿ ಇಲ್ಲದೆ ಇರುವಾಗ ಅವರ ಮೇಲೆ ಆಪಾದನೆ ಮಾಡುವುದು ಸರಿಯಲ್ಲ. ಆಪಾದನೆ ಮಾಡುವುದಾದರೆ ಮೊದಲು ತಾವು ನೋಟೀಸ್ ಕೊಡಬೇಕು.

ಶ್ರೀ ಜಿ. ನಾರಾಯಣಕುಮಾರ್.— ನಾನು ಅವರ ಮೇಲೆ ಆಪಾದನೆಯನ್ನು ಮಾಡುತ್ತಿಲ್ಲ. ಅವರು ಅಲ್ಲಿ ನಡೆದುಕೊಂಡ ರೀತಿಯನ್ನು ಇಲ್ಲಿ ಹೇಳುತ್ತಿದ್ದೇನೆ. ಅಲ್ಲಿನ ತಮಿಳರಿಂದ ಕನ್ನಡದವರು ಹೊಡೆತ ತಿಂದು ಆ ಊರಿನಲ್ಲಿ ವಾಸಮಾಡುತ್ತಿದ್ದಾರೆ. ಅವರು ತಮ್ಮ ನೋವನ್ನು ಮುಖ್ಯಮಂತ್ರಿಗಳ ಹತ್ತಿರ ನಿವೇದಿಸಿಕೊಂಡಿದ್ದಾರೆ. ನಮ್ಮ ಜಿಲ್ಲೆಯ ಶಾಸಕರಾದ ನೀವು ನಮಗೆ ಏನು ಮಾಡಿದ್ದೀರಿ ಎಂದು ಅವರು ಕೇಳಿದ್ದಕ್ಕೆ, ಶಾಸಕರು ಆ ನೋವಿನಲ್ಲಿರತಕ್ಕ ಜನರಿಗೆ ಸಮಾಜಾಯಿಷಿ ಕೊಡುವುದರ ಬದಲಾಗಿ ಅವರನ್ನು ವಾಚಾಮಗೋಚರವಾಗಿ ಬೈದಿದ್ದಾರೆ. ನೀವು ಕನ್ನಡ ಸಂಘಗಳನ್ನು ಕಟ್ಟಿಕೊಂಡು ಹೇಗೆ ಬಾಳುತ್ತೀರಿ ಎಂಬುದನ್ನು ನಾನು ನೋಡುತ್ತೇನೆಂದು ಸಹ ಹೆದರಿಸಿದ್ದಾರೆ. ಈ ದೇಶದಲ್ಲಿ ಸ್ವಾತಂತ್ರ್ಯ ಇದೆಯೇ ಇಲ್ಲವೋ ಗೊತ್ತಾಗುತ್ತಿಲ್ಲ. ಅಲ್ಲಿನ ಕನ್ನಡ ಸಂಘದವರಲ್ಲಾ ಇಲ್ಲಿಗೆ ಬಂದಿದ್ದಾರೆ. ಕೆ. ಜಿ. ಎಫ್. ನಲ್ಲಿ ಮತ್ತು ಬಂಗಾರಪೇಟೆಯಲ್ಲಿ ಕನ್ನಡ ಚಲನಚಿತ್ರಗಳು ಪ್ರದರ್ಶನವಾಗುತ್ತಿಲ್ಲ. ಈ ರೀತಿ ಆಗುತ್ತಿರುವುದಕ್ಕೆ ಸೂಕ್ತ ರಕ್ಷಣೆಕೊಡಿ ಎಂದು ಆ ಶಾಸಕರನ್ನು ಕೇಳಿದ್ದಕ್ಕೆ ಅವರು ಆ ರೀತಿ ಜನರನ್ನು ಬೈಯಬಹುದೇ ? ಕೈವಾರದಲ್ಲಿ ನಡೆಯುತ್ತಿರುವ ಸಮ್ಮೇಳನ ಬಿಡವರ ಮತ್ತು ಕನ್ನಡದವರ ಸಮ್ಮೇಳನ ವಲ್ಲವೇ ? ಅದು ಎಂ. ಎಸ್. ರಾಮಯ್ಯನವರ ಮತ್ತು ಶ್ರೀಮಂತರ ಸಮ್ಮೇಳನವೇ ? ಮಾನ್ಯ ಅಧ್ಯ.

ಕ್ಷರೇ, ಈ ರೀತಿ ಕನ್ನಡ ಸಂಘದವರಿಗೆ ಅಲ್ಲಿನ ಶಾಸಕರಾದ ಶ್ರೀ ಬೈರೇಗೌಡರು ವಾಚಾವಗೋಚರವಾಗಿ ಬೈದು ಮತ್ತು ಹೆದರಿಸುವ ಬಗ್ಗೆ ತಾವು ಏನು ಕ್ರಮತೆಗೆದುಕೊಳ್ಳುತ್ತೀರಿ ಎಂದು ನನಗೆ ಉತ್ತರ ಕೊಡಬೇಕು.

ಶ್ರೀ ಪಿ. ರಾಂದೇವ್.— ಸನ್ಮಾನ್ಯ ಅಧ್ಯಕ್ಷರೇ, ಕನ್ನಡ ಸಾಹಿತ್ಯ ಸಮ್ಮೇಳನ ನಮ್ಮ ಕೈವಾರದಲ್ಲಿ ನಡೆದಾಗ ಹಲವಾರು ನಿರ್ಣಯಗಳನ್ನು ಸ್ವೀಕರಿಸಿದ್ದಾರೆ. ಅಲ್ಲದೆ ಕೆ. ಜಿ. ಎಫ್. ನ್ನು ಚೆನ್ನದ ಜಿಲ್ಲೆಯೆಂದು ಹೇಳುತ್ತಾರೆ. ಅಲ್ಲಿ ಕನ್ನಡ ಮಾತನಾಡುವುದಕ್ಕೆ ಆಗುವುದಿಲ್ಲ. ಅದುದರಿಂದ ಅಲ್ಲಿ ಕನ್ನಡ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ನಡೆಸುವುದಕ್ಕಾಗುವುದಿಲ್ಲ, ಕನ್ನಡ ಚಲನಚಿತ್ರಗಳನ್ನು ಪ್ರದರ್ಶಿಸುವುದಕ್ಕೆ ಅವಕಾಶವಿಲ್ಲವೆಂದು ಈ ರೀತಿಯಾದ ನಿರ್ಣಯಗಳನ್ನು ಸ್ವೀಕರಿಸಿದ್ದಾರೆಂದು ತಿಳಿದುಬಂದಿದೆ. ಅದುದರಿಂದ ಇದರ ಬಗ್ಗೆ ನಾನು ಕೇಳುವುದಾದರೂ ಇಷ್ಟೇ, ಅಲ್ಲಿ ತಾವು ಕನ್ನಡತನವನ್ನು ಬೆಳೆಸುವುದಕ್ಕೆ ಏನು ಕ್ರಮತೆಗೆದುಕೊಳ್ಳುತ್ತೀರಿ ? ಮತ್ತು ನಮ್ಮ ಮುಖ್ಯಮಂತ್ರಿಗಳು ಕನ್ನಡದಲ್ಲೇ ಮಾತನಾಡಬೇಕೆಂದು ಹೇಳಿದ್ದಾರೆ ಅದನ್ನು ಪಾಲಿಸುವುದಕ್ಕೆ ಏನು ಕ್ರಮತೆಗೆದುಕೊಳ್ಳುತ್ತೀರೆಂದು ತಾವು ಹೇಳಬೇಕು.

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮುಖ್ಯಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ದಿನಾಂಕ 23ರ ನಂತರ ಕೈವಾರದಲ್ಲಿ ಏನು ಘಟನೆಗಳಾದವು ಎಂಬುದು ನನಗೆ ವೈಯಕ್ತಿಕವಾಗಿ ಗೊತ್ತಿಲ್ಲ. ಏಕೆಂದರೆ ಡೆಲ್ಲಿಯಲ್ಲಿ ಮುಖ್ಯಮಂತ್ರಿಗಳ ಸಭೆಯೊಂದು ಅಂದೇ ಇದ್ದುದರಿಂದ ನಾನು ಅಲ್ಲಿಗೆ ಹೋಗಿದ್ದೆ. ಅಲ್ಲಿಂದ ಬಂದಮೇಲೆ ನಡೆದಿರುವ ವಿಷಯ ಗೊತ್ತಾಯಿತು. ಕನ್ನಡ ಸಾಹಿತ್ಯ ಸಮ್ಮೇಳನದ ಸ್ವಾಗತ ಸಮಿತಿಯ ಸದಸ್ಯರು ಬೈರೇಗೌಡರಾಗಿದ್ದಾರೆ ಈ ಸಾಹಿತ್ಯ ಸಮ್ಮೇಳನವನ್ನು ನಡೆಸಲು ಅವರು ಬಹಳ ಪ್ರಯಾಸ ಪಟ್ಟಿದ್ದಾರೆ. ಮತ್ತು ಹೊರಗಡೆಯ ಜನರು ಸಹ ಸಹಕಾರ ಕೊಟ್ಟಿದ್ದಾರೆ. ಯಶಸ್ವಿಯಾಗಿ ಆ ಸಮ್ಮೇಳನ ನಡೆಯಿತು. ಸಣ್ಣ ಪುಟ್ಟ ಮಾತಭೇದಗಳೇನಾದರೂ ಆಗಬಹುದಾದರೆ ಅದನ್ನು ನಿವಾರಿಸಬೇಕು ಶ್ರೀ ಬೈರೇಗೌಡರು ಕನ್ನಡದ ಬಗ್ಗೆ ಮತ್ತು ಕನ್ನಡ ಸಂಘಗಳ ಬಗ್ಗೆ ವಾಚಾವಗೋಚರವಾಗಿ ಬೈದರು ಎಂದರೆ ನಂಬುವುದಕ್ಕೇ ಸಾಧ್ಯವಿಲ್ಲ. ಮಾನ್ಯ ಸದಸ್ಯರು ಈಗ ಸದನದಲ್ಲಿ ಇಲ್ಲ. ಇದ್ದಿದ್ದರೇ ಅವರೇ ಇದಕ್ಕೆ ಉತ್ತರ ಕೊಡಬಹುದಿತ್ತು. ನಾನು ಇದರ ಬಗ್ಗೆ ಇಷ್ಟು ಮಾತ್ರ ಹೇಳಬಲ್ಲೆ ಕೋಲಾರ ಜಿಲ್ಲೆಯಲ್ಲಿ ಕನ್ನಡ ಮಾತ ಭಾಷೆಯಾಗಿರತಕ್ಕಂತಹ ಜನರ ಸಂಖ್ಯೆ ಬಹಳ ಕಡಿಮೆ. ಅದನ್ನು ನಾವು ನೆನಪು ಇಟ್ಟುಕೊಳ್ಳಬೇಕು. ಬೈರೇಗೌಡರು ಕೈವಾರದಲ್ಲಿ ಕನ್ನಡ ಸಾಹಿತ್ಯ ಸಮ್ಮೇಳನ ನಡೆಯಬೇಕು ಮತ್ತು ಅದು ಯಶಸ್ವಿಯಾಗಬೇಕು ಎನ್ನುವ ಬಗ್ಗೆ ಪ್ರಯತ್ನ ಮಾಡಿದರು. ಅದು ತಮಗೂ ಸಹ ಗೊತ್ತಿದೆ. ಅವರ ಭಾಷಾಭಿಮಾನಕ್ಕೆ ನಾವು ಮೆಚ್ಚಬೇಕಾಗಿದೆ. ಈ ಜಿಲ್ಲೆಯಲ್ಲಿರತಕ್ಕಂತಹ ಜನರು ಮೂಲತಃ ಮಾತ ಭಾಷೆ ತಲುಗು. ಆದರೂ ಕನ್ನಡದ ಬಗ್ಗೆ ಅವರಿಗೆ ಅಭಿಮಾನ ಇದೆ. ಕನ್ನಡ ಸಾಹಿತ್ಯ ಸಮ್ಮೇಳನ ಕೈವಾರದಲ್ಲಿ ನಡೆಯಬೇಕು ಎಂದು ಶ್ರಮಪಟ್ಟು ಅದನ್ನು ಯಶಸ್ವಿಯಾಗಿ ನಡೆಸಿ ಕೊಟ್ಟಿದ್ದಾರೆ ಅದಕ್ಕೆ ನಾವು ಅವರನ್ನು ಮೆಚ್ಚಬೇಕಾಗಿದೆ.

1 p.m.

ಆದುದರಿಂದ ಯಾರಾದರೂ ಏನಾದರೂ ಹೇಳಿದರೆ ಅದಕ್ಕೆ ಮಾನ್ಯ ಬೈರೇಗೌಡರು ಏನು ಉತ್ತರ ಕೊಟ್ಟಾರೂ ಅನ್ನುವುದನ್ನು ನಾನು ಈಗ ಹೇಳಲಾರೆ. ಕೆ.ಜಿ.ಎಫ್.ಗೆ ನಾನು ಹೋದಾಗಲೂ ಕೆಲವು ಜನರು ಕೆ.ಜಿ.ಎಫ್. ನಲ್ಲಿ ಕನ್ನಡವನ್ನು ಉಳಿಸಿ ಎಂದು ಹೇಳಿದರು ನಾನು ಕನ್ನಡಕ್ಕೆ ಯಾವುದೇ ಗಂಡಾಂತರ ಇಲ್ಲವೆಂದು ಹೇಳಿದೆ. ಉದಾಹರಣೆಗೆ ಹೇಳುವುದಾದರೆ ಒಂದು ಇಡೀ ಊರನ್ನೇ ತೆಗೆದು ಕೊಂಡರೆ 90ರಷ್ಟು ಕನ್ನಡ ಮಾತನಾಡುವವರು ಇರಬಹುದು, ಅದೇ ಒಂದು ಗಲ್ಲಿ ತೆಗೆದುಕೊಂಡರೆ ಬೇರೆ ಭಾಷೆ ಮಾತನಾಡುವವರು ನೂರಕ್ಕೆ ನೂರರಷ್ಟು ಇರಬಹುದು. ಆ ಒಂದು ಗಲ್ಲಿಯಲ್ಲಿ ಯಾರಾದರೂ ಕೂಡ ತಮ್ಮ ಅಂಗಡಿ ಮೇಲೆ ತಮ್ಮ ಮಾತ ಭಾಷೆಯಲ್ಲಿ ಬೋರ್ಡ್ ಅನ್ನು ಬರೆದುಕೊಂಡ ಮಾತ್ರಕ್ಕೆ ಅದನ್ನು ಅಪರಾಧ ಎಂದು ಹೇಳಿದರೆ ಅದು ಯಾವ ರೀತಿ ಅಪರಾಧವಾಗುತ್ತದೆ ಹೇಳಿ. ನಾನು ಈಗಲೂ ಹೇಳುತ್ತೇನೆ, ಕೆ.ಜಿ.ಎಫ್. ನಲ್ಲಿ ಕನ್ನಡ ಉಳಿಯುತ್ತದೆ, ನೂರಕ್ಕೆ ನೂರರಷ್ಟು ಕನ್ನಡ ಉಳಿಯುತ್ತದೆ ಅದರಲ್ಲಿ ಯಾರಿಗೂ ಯಾವ ಅನಿಮಾನವೂ ಬೇಕಾಗಿಲ್ಲ ಭಯವೂ ಬೇಕಾಗಿಲ್ಲ ಎನ್ನುವ ಆಶ್ಚರ್ಯವನ್ನು ಕೊಡುತ್ತೇನೆ. ಕನ್ನಡಿಗರಿಗೆ ಯಾವುದೇ ರೀತಿಯ ತೊಂದರೆಯಾಗದಂತೆ, ಅವರ ಹಿತಕ್ಕೆ ಗಂಡಾಂತರ ಉಂಟಾಗದಂತೆ ನೋಡಿಕೊಳ್ಳತಕ್ಕಂಥದ್ದು ನಮ್ಮ ಜವಾಬ್ದಾರಿ ಎಂದು ನಾನು ಅಷ್ಟು ಮಾತ್ರ ಹೇಳುತ್ತೇನೆ.

ಶ್ರೀ ಜಿ. ನಾರಾಯಣ ಕುಮಾರ್.—ಇದರ ಬಗ್ಗೆ ಚರ್ಚೆಗೆ ಅವಕಾಶ ಮಾಡಿಕೊಡಿ.

ಅಧ್ಯಕ್ಷರು.—334ನೇ ನಿಯಮದ ಪ್ರಕಾರ ಒಂದು ಸಾರಿ ಪ್ರಸ್ತಾಪವಾದ ವಿಷಯವನ್ನು ಮತ್ತೊಂದು ಸಾರಿ ಪ್ರಸ್ತಾಪ ಮಾಡುವುದಕ್ಕೆ ಅವಕಾಶ ಇಲ್ಲ.